

Message Three

ဒံယေလနှင့် သူ၏အပေါင်းအဖော်များနှင့်အတူ မြင်ရသည့် အောင်မြင်သောသူများ၏ အောင်နိုင်ခြင်း

ဖတ်ရန်ကျမ်း။ ။ ဒံ၊၁ - ၆

I. သခင်ဘုရားပြန်လည်ရယူခြင်း၏ မူအလေ့အလာကို “ဒံယေလနှင့် သူ၏အပေါင်းအဖော်များ” (ဟာနနိ၊ မိရှေလနှင့် အာဇရိ) နှင့်အတူ မြင်ရသည်။ အောင်မြင်သောသူများအဖြစ် သူတို့သည် စာတန်၏လှည့်စားခြင်းများအပေါ် သူတို့အောင်နိုင်ခြင်း၌ ဘုရားသခင်နှင့် အကြွင်းမဲ့ တစ်လုံးတစ်ဝဖြစ်ကြသောသူများ ဖြစ်သည် - ဒံ၊၁၃၊ ၁၇။ ညွှန်း၊ ဗျာ၊၁၇း၁၄။ မ၊၂း၁၄။

- A. ဒံယေလနှင့် သူ၏အပေါင်းအဖော်များကို မာရ်နတ်ဆိုင်ရာ စုံစမ်းသွေးဆောင်ခြင်း၌ နေဗုခဒ်နေဇာသည် ဘုရားသခင်ထံသို့ သူတို့ ပိုင်ဆိုင်ခံရကြောင်း ညွှန်ပြသည့် အမည်များမှ သူတို့ကို ရုပ်တုနှင့်တစ်လုံးတစ်ဝဖြစ်စေမည့် အမည်များသို့ ပြောင်းပေးခဲ့သည် - ဒံ၊၁း၆-၇။
- B. “ဘုရားသခင်သည် ငါ၏တရားသူကြီးဖြစ်သည်”ဟု ဆိုလိုသော ဒံယေလဟူသော အမည်ကို “ဗေလ၏မင်းသား” သို့မဟုတ် “ဗေလ ၏ အနှစ်သက်ဆုံး” ဟု အဓိပ္ပာယ်ရသော ဗေလတရှာဇာအဖြစ်သို့ ပြောင်းပေးခဲ့သည် - ဟေရှ၊၄၆း၁။
- C. “ယာက ကျေးဇူးတော်ဖြင့် ပေးခဲ့ပြီ” သို့မဟုတ် “ယာ၏ စိတ်တော်နှင့်တွေ့ပြီ” ဟု အဓိပ္ပာယ်ရသော ဟာနနိအမည်ကို “နေဘုရား အားဖြင့် အလင်းပေးခြင်းခံရပြီ” ဟု အဓိပ္ပာယ်ရသော ရှာဒရက်အဖြစ်သို့ ပြောင်းပေးခဲ့သည်။
- D. “မည်သူသည် ဘုရားဖြစ်ခြင်းနှင့်တူသနည်း” ဟု အဓိပ္ပာယ်ရသော မိရှေလအမည်ကို မည်သူသည် “နတ်သမီး ရှက်ခွံနှင့် တူနိုင် သနည်း” ဟု အဓိပ္ပာယ်ရသော မေရှက်အဖြစ်သို့ ပြောင်းပေးခဲ့သည်။
- E. “ယာသည် ကူညီမစပြီ”ဟု အဓိပ္ပာယ်ရသော အာဇရိ အမည်ကို “မီးဘုရားနေဂေါ၏ သစ္စာရှိသောအစေခံ” ဟု အဓိပ္ပာယ်ရသော အဗေဒ-နေဂေါအဖြစ်သို့ ပြောင်းပေးခဲ့သည်။

II. ဒံယေလနှင့် သူ၏အပေါင်းအဖော်များသည် နတ်ဆိုးဆိုင်ရာ အစားအစာအပေါ် အောင်နိုင်ခဲ့ကြသည် - ဒံ၊၁။

- A. နေဗုခဒ်နေဇာ၏ မာရ်နတ်ဆိုင်ရာ စုံစမ်းသွေးဆောင်ခြင်းမှာ ရှေးဦးစွာ သိမ်းသွားခြင်းခံရသည့် ဘုရားသခင်၏ရွေးချယ်ခံများမှ ဆင်းသက်လာသော ထူးခြားပြောင်မြောက်သူ လူငယ်လေးဦးဖြစ်သည့် ဒံယေလနှင့် သူ၏အပေါင်းအဖော်သုံးဦးအား ရုပ်တုများထံ ပူဇော်ထားသော သူ၏ မသန့်ရှင်းသောအစားအစာဖြင့် ညစ်ညူးစေရန် သွေးဆောင်ခြင်းဖြစ်သည်။
- B. ဒံယေလနှင့် သူ၏အပေါင်းအဖော်သုံးဦးအနေဖြင့် ထိုအစားအစာကို စားသောက်မည်ဆိုလျှင်၊ ယင်းမှာ ညစ်ညူးမှုကို ယူဆောင် ခြင်း၊ ရုပ်တုများကို ယူဆောင်ခြင်းဖြစ်၍၊ စာတန်နှင့်တစ်လုံးတစ်ဝဖြစ်သွားမည်ဖြစ်သည် - ညွှန်း၊ ၁ကော၊၁၀း၁၉-၂၁။
- C. ဒံယေလနှင့် သူ၏အပေါင်းအဖော်တို့သည် နေဗုခဒ်နေဇာ၏ မသန့်ရှင်းသော အစားအစာကို စားရန်ငြင်းပယ်ကာ၊ အသီးအရွက်ကို သာ စားသုံးရန် ရွေးချယ်ခြင်းမှာ (ဒံ၊၁း၈-၁၆) အလေ့အလာ၌ သူတို့သည် ကောင်းမကောင်း သိကျွမ်းရာအပင် (ညွှန်း၊ ၁က၊၃း၁-၆) ကို ငြင်းပယ်ကာ၊ သူတို့ကို ဘုရားသခင်နှင့် တစ်လုံးတစ်ဝဖြစ်စေသော အသက်ပင်ကို ယူဆောင်ခဲ့ခြင်းဖြစ်သည် (ညွှန်း၊ ၂း၉၊ ၁၆-၁၇)။
- D. သခင်ဘုရား၏ပြန်လည်ရယူခြင်းသည် အသင်းတော်ကို တည်ဆောက်ခြင်းအတွက် ယေရှုကို စားသုံးခြင်းအား ပြန်လည်ရယူခြင်း ဖြစ်သည် - အငယ်၊၉၊ ၁၆-၁၇။ ဗျာ၊၂း၇၊ ၁၇။ ၃း၂၀။
- E. ကျွန်ုပ်တို့သည် ကိုယ်တော်၏စကားတော်များကို စားသုံးခြင်းအားဖြင့်လည်းကောင်း၊ စင်ကြယ်သောစိတ်နှလုံးထဲက ကိုယ်တော်ကို ခေါ်သောသူတို့အား ဂရုတစိုက် ဆက်သွယ်ခြင်းနှင့် သူတို့နှင့်အတူ ရှိခြင်းအားဖြင့်လည်းကောင်း ယေရှုကို စားသုံးနိုင်ကြသည် - ယေ၊၁၅း၁၆။ ၂တိ၊၂း၂၂။ ၁ကော၊၁၅း၃၃။ သု၊၁၃း၂၀။

III. ဒံယေလနှင့် သူ၏အပေါင်းအဖော်များသည် လူသားသမိုင်းအတွင်းရှိ ဘုရားဆိုင်ရာသမိုင်းအဖြစ် ကြီးမားသောလူသားရုပ်တုနှင့် ရိုက် ချိုးသောကျောက်ကို မြင်ခြင်းမှ လူတို့အား တားဆီးနေသည့် မာရ်နတ်ဆိုင်ရာ မျက်စိကန်းစေခြင်းအပေါ် အောင်နိုင်ခဲ့ကြသည် - ဒံ၊၂။

- A. ကျောက်နှင့် တောင်ကြီး၊ သတို့သမီးနှင့်အတူ သတို့သား၊ ဘုရားသခင်၏အသက်လေနှင့်အတူ ဘုရားသခင်၏ စုပေါင်းထားသောလူ အဖြစ် စုပေါင်းထားသော ခရစ်တော်သည် အန္တိခရစ်နှင့် သူ၏စစ်တပ်များကို ကိုယ်တော်၏နှုတ်တော်မှ အသက်လေ၊ သန်လျက်

စားဖြင့် ချေမှုန်း၍ သတ်ဖြတ်လိမ့်မည်ဖြစ်သည် - အငယ်၊ ၃၄-၃၅၊ ၄၄-၄၅။ ၂သက်၊ ၂၃။ ဗျာ၊ ၁၉:၁၁-၂၁။ က၊ ၁၁:၄-၉။ ညွှန်း၊ ဟေရှ၊ ၁၃:၂။

- B. ဘုရားသခင်တည်ဆောက်ခြင်း၏ အသက်ရှင်၍ အဖိုးတန်သောကျောက်၊ တိုက်မြစ်ကျောက်၊ တိုက်ထောင့်ကျောက်၊ အထွတ်ကျောက်ဖြစ်သော ခရစ်တော်သည် အဖိုးထိုက်တန်ခြင်းအဖြစ် မိမိကိုယ်တော်တိုင်ဖြင့် ကျွန်ုပ်တို့ကို ဖြည့်သွင်းပေး၍၊ ကျွန်ုပ်တို့ကို ကိုယ်တော်၏တည်ဆောက်ခြင်းအတွက် အသက်ရှင်၍ အဖိုးတန်သော ကျောက်များအဖြစ်သို့ ပုံသဏ္ဌာန်ပြောင်းလဲပေးနေသည် - ၁ပေ၊ ၂၄-၈။ ဟေရှ၊ ၂၈:၁၆။ ဇာ၊ ၁၃:၉။ ၄:၇၊ ၉-၁၀။

IV. ဒံယေလနှင့် သူ၏အပေါင်းအဖော်များသည် ရုပ်တုကိုးကွယ်ခြင်း၏သွေးဆောင်ဖြားယောင်းမှုအပေါ် အောင်နိုင်ခဲ့ကြသည် - ဒံ၊ ၃။ ညွှန်း၊ ၆၊ ၄:၉-၁၀။

- A. ကျွန်ုပ်တို့၏အသစ်မွေးဖွားခံရသော ဝိညာဉ်ရှိ ဟုတ်မှန်သော ဘုရားသခင်မဟုတ်သည့် အရာမှန်သမျှမှာ ဘုရားသခင်ကို အစားထိုးနေသော ရုပ်တုပင်ဖြစ်သည်။ ဝိညာဉ်၌မရှိသော သို့မဟုတ် ဝိညာဉ်၏အရာမဟုတ်သော အရာမှန်သမျှသည် ရုပ်တုဖြစ်သည် - ၁ယော၊ ၅:၂၁။
- B. ကိုယ်ခန္ဓာတော်၏ ရန်သူမှာ မိမိ၏အတ္တစိတ်ဝင်စားမှု၊ အတ္တချီးမြှောက်ခြင်း၊ အတ္တဘုန်းအသရေ၊ အတ္တလုပ်ခြင်းနှင့် အတ္တခွန်အား တို့ဖြင့် ဘုရားသခင်ကို အစားထိုးနေသည့် အတ္တပင် ဖြစ်သည်။ ကိုယ်ခန္ဓာတော်၌၊ ကိုယ်ခန္ဓာတော်အတွက် ကျွန်ုပ်တို့သည် အတ္တကို ငြင်းပယ်၍၊ မိမိကိုယ်ကို မဟောပြောဘဲ၊ ခရစ်တော်ယေရှုကို သခင်အဖြစ် ဟောပြောခြင်း ရှိကြသည် - ၆၊ ၁၆:၂၄။ ၂ကော၊ ၄:၅။
- C. ဒံယေလ၏ အပေါင်းအဖော်များသည် စစ်မှန်သော မာတုရ၏ဝိညာဉ် ရှိကြသည်။ သူတို့သည် တုနှိုင်းရာမဲ့ဘုရားသခင်အဖြစ် သခင်ဘုရားအတွက် ရပ်တည်ကြပြီး၊ မိမိတို့အသက်ကို စတေးလျက်၊ နေဗုခဒ်နေဇာက သူတို့အား မီးတောက်နေသော မီးဖိုအထဲသို့ ပစ်ချရန် အမိန့်ပေးခံရသည့်တိုင် ရုပ်တုကိုးကွယ်ခြင်းကို ဆန့်ကျင်ခဲ့ကြသည် - ဒံ၊ ၃:၁၉-၂၃။
- D. နေဗုခဒ်နေဇာသည် မီးပြင်းဖိုအထဲသို့ ကြည့်သောအခါ၊ မီးအလယ်မှာ သွားလာနေသော လူလေးဦးကို မြင်ခဲ့သည် (အငယ်၊ ၂၄-၂၅)။ စတုတ္ထမြောက်တစ်ဦးသည် လူသားတော်အဖြစ် သာလွန်ထူးမြတ်သော ခရစ်တော်ဖြစ်ပြီး၊ ကိုယ်တော်၏ ဒုက္ခခံရသော၊ ညှဉ်းပန်းနှိပ်စက်ခံရသော အောင်မြင်သောသူသုံးဦးနှင့်အတူ ရှိရန် ကြွလာ၍၊ မီးကို သွားလာရန် နှစ်လိုဖွယ်သောနေရာ ဖြစ်စေခဲ့လေသည်။
- E. အောင်မြင်သောသူသုံးဦးသည် ဘုရားသခင်အား သူတို့ကို မီးပြင်းဖိုထဲမှ ကယ်ထုတ်ရန် တောင်းခံဖို့ မလိုအပ်ပေ (ညွှန်း၊ အငယ်၊ ၁၇)။ လူသားတော်ဖြစ်သော ခရစ်တော် - အရာခပ်သိမ်း၌ ဘုရားသခင်၏လူများနှင့်အတူ စာနာသနားရန် အရည်အချင်းရှိကာ၊ တတ်စွမ်းနိုင်သော အရှင် (ဟေဗြဲ၊ ၄:၁၅-၁၆) - သည် သူတို့၏ အပေါင်းအဖော်ဖြစ်ရန် ကြွလာခဲ့ပြီး၊ ကိုယ်တော်၏မျက်မှောက်တော်အားဖြင့် သူတို့၏ဒုက္ခဆင်းရဲခံရာနေရာကို နှစ်လိုဖွယ်သော အခြေအနေဖြစ်စေလျက် သူတို့၏ဒုက္ခဆင်းရဲခံခြင်း၌ သူတို့ကို ဂရုစိုက်ပေးခဲ့လေသည်။

V. ဒံယေလနှင့် သူ၏အပေါင်းအဖော်များသည် လူများအား ကောင်းကင်များ၏ဘုရားသခင်အားဖြင့် ကောင်းကင်များ၏ အုပ်စိုးခြင်းကို မြင်ခြင်းမှ တားဆီးနေသော ဖုံးကွယ်ရာအပေါ်အောင်နိုင်ခဲ့ကြသည် - ဒံ၊ ၄။

- A. ခရစ်တော်၏ ပထမနေရာရှိခြင်းအတွက် ကိုယ်တော်၏လူများဖြစ်ရန် ဘုရားသခင်အားဖြင့် ရွေးချယ်ခံရသောသူများအဖြစ် ကျွန်ုပ်တို့သည် ခရစ်တော်ကို အဦးဆုံးနေရာရှိစေရန် ရည်ရွယ်ချက်အတွက် ဘုရားသခင်၏ကောင်းကင်ဆိုင်ရာ အုပ်စိုးခြင်းအောက်တွင် ရှိကြသည် - အငယ်၊ ၁၈၊ ၂၃-၂၆၊ ၃၀-၃၂။ ရော၊ ၈:၂၈-၂၉။ ကော၊ ၁၁:၁၈၊ ၂ကော၊ ၁၀:၁၃၊ ၁၈။ ယော၊ ၉:၂၃-၂၄။
- B. "ကိုယ်တော်သည် မာနထောင်လွှားသော သူတို့ကို နှိမ့်ချခြင်းငှာ တတ်နိုင်တော်မူ၏" - ဒံ၊ ၄:၃၇။

VI. ဒံယေလနှင့် သူ၏အပေါင်းအဖော်များသည် ဘုရားသခင်ရှေ့တော်၌ သောက်စားယစ်မှုခြင်းနှင့် ကိုယ်တော်၏သန့်ရှင်းခြင်းကို စော်ကားခြင်းရလဒ်နှင့်စပ်လျဉ်း၍ မသိနားမလည်မှုအပေါ်၌ အောင်နိုင်ခဲ့ကြသည် - အခန်း၊ ၅။

- A. ဗေလရှာဇာသည် ယေရုရှလင်၌ ကိုယ်တော်၏ သန့်ရှင်းသော ဗိမာန်တော်တွင် ဘုရားသခင်ကို ကိုးကွယ်ရန်ဖြစ်သော ထည့်စရာခွက်များကို ယူ၍၊ ထိုအရာများကို ရုပ်တုများအား ကိုးကွယ်ခြင်း၌ အသုံးပြုခဲ့ပြီး၊ ဘုရားသခင်၏သန့်ရှင်းခြင်းကို စော်ကားခဲ့သည် (အငယ်၊ ၄)။ သူသည် နေဗုခဒ်နေဇာ၏ အတွေ့အကြုံမှ သင်ခန်းစာကို သင်ယူခဲ့သင့်သည် (၄:၁၈-၃၇)။ သို့သော် သူသည် သင်ခန်းစာမသင်ယူခဲ့ဘဲ၊ ရလဒ်အနေဖြင့် ဒုက္ခခံစားခဲ့ရသည် (၅:၁၈၊ ၂၀၊ ၂၄-၃၁)။

- B. “သာလွန်ထူးကဲသောဝိညာဉ်၊ အသိပညာ၊ ထိုးထွင်းသိမြင်ခြင်းနှင့်တကွ၊ အိပ်မက်များ၏ အနက်ကို ဖတ်ခြင်း၊ နက်နဲခက်ခဲသော အရာကို ဖွင့်ပြခြင်း၊ ပုစ္ဆာအမေးများ (တိုက်ရိုက်အနက် - ကြိုးထုံးများ) ကို ဖြေခြင်းငှာ တတ်စွမ်းနိုင်ခြင်းတို့သည် ဤဒီယေလ၌ ထင်ရှားလျက် ရှိပါ၏” - အငယ်၊ ၁၂က။
- C. “အရှင် ဗေလရှာဇာ၊ ကိုယ်တော်သည် ထိုအမှုအလုံးစုံတို့ကို သိသော်လည်း၊ စိတ်နှလုံးကို မနှိမ့်ချဘဲ၊ ကောင်းကင်များ၏ သခင် ဘုရားကို ဆန့်ကျင်ဘက်ပြု၍၊ ဗိမာန်တော်၏ ဖလားတို့ကို ရှေ့တော်သို့ ယူခဲ့စေ၍၊ ကိုယ်တော်တိုင်မှစသော မှူးတော်မတ်တော်၊ မိဖုရား၊ မောင်းမမိသံတို့သည် ထိုဖလားတို့နှင့် စပျစ်ရည်ကို သောက်ကြပြီတကား။ မျက်စိမမြင်၊ နားမကြား၊ အဘယ်အရာကိုမျှ မသိသော ငွေဘုရား၊ ရွှေဘုရား၊ ကြေးညိုဘုရား၊ သံဘုရား၊ သစ်သားဘုရား၊ ကျောက်ဘုရားတို့ကို ချီးမွမ်း၍၊ ကိုယ်တော်၏ အသက် သခင် တည်းဟူသော ကိုယ်တော်၏ အမှုအလုံးစုံတို့ကို စီရင်ပိုင်တော်မူသော ဘုရားသခင်ကို မချီးမြှောက်ဘဲ နေပါပြီ တကား” - အငယ်၊ ၂၂-၂၃၊ ညွှန်း၊ အငယ်၊ ၂၀။

VII. ဒီယေလနှင့် သူ၏အပေါင်းအဖော်များသည် ဘုရားသခင်ကို ဝတ်ပြုကိုးကွယ်ခြင်း၌ အောင်မြင်သူများ၏ သစ္စာရှိခြင်းကို တားမြစ်ပိတ် ပင်သော လျှို့ဝှက်ခြင်းအပေါ်အောင်နိုင်ခဲ့ကြသည် - အခန်း၊ ၆။

- A. ဒီယေလ ၆ ၏ အလယ်ဗဟိုသည် ဘုရားသခင်၏စီမံကိန်းသယ်ဆောင်ခြင်းအတွက် လူ၏ဆုတောင်းခြင်းဖြစ်သည်။ ဒီယေလသည် လူက မတတ်နိုင်သောအရာကို လုပ်ရန်နှင့် လူက နားမလည်နိုင်သောအရာကို နားလည်ရန် ဆုတောင်းခြင်းအပေါ် မှီခိုခဲ့သည်။ ဘုရားသခင်၏စီမံကိန်းကို ပြည့်ဝပြည့်စုံခြင်းအထဲသို့၊ ပြီးမြောက်ခြင်းအထဲသို့ ယူဆောင်လာရန်မှာ ဆုတောင်းခြင်းအားဖြင့်မှလွဲ၍ အခြားနည်းလမ်း မရှိပါ။ ဤသည်မှာ ဤအခန်းကြီး၏ အတွင်းပိုင်း လျှို့ဝှက်ချက်ဖြစ်သည်။
- B. ဒီယေလသည် ယေရုရှလင်မြို့ဆီသို့ သူ၏ပြတင်းပေါက်ကို ဖွင့်လျက် တစ်နေ့ သုံးကြိမ် ဆုတောင်းခဲ့သည်။ သူ၏ကျေးဇူးပြုသော ဆုတောင်းခြင်းမှတစ်ဆင့် ဘုရားသခင်သည် အစွရေးလူတို့ကို သူတို့၏ ဘိုးဘေးတို့၏ပြည်သို့ ပြန်လည်ခေါ်ဆောင်ခဲ့သည် (အငယ်၊ ၁၀။ ညွှန်း၊ ၁ဘုရင်၊ ၁၉:၁၂၊ ၁၈)။ ဘုရားသခင်က ကျွန်ုပ်တို့၏ဆုတောင်းခြင်းသည် ဘုရားသခင်၏ထာဝရစီမံကိန်း၌ ပန်းတိုင်အဖြစ် ခရစ်တော်ထံသို့ (သန့်ရှင်းသောမြေအားဖြင့် ပုံဆောင်ခြင်း)၊ ဘုရားသခင်၏နိုင်ငံတော်ဆီသို့ (သန့်ရှင်းသောမြို့တော်အားဖြင့် ပုံဆောင်ခြင်း) နှင့် ဘုရားသခင်၏အိမ်တော်ဆီသို့ (သန့်ရှင်းသော ဗိမာန်တော်အားဖြင့် ပုံဆောင်ခြင်း) ဖြစ်သောအခါ၊ ကျွန်ုပ်တို့၏ ဆုတောင်းခြင်းကို နားထောင်တော်မူမည်ဖြစ်သည် - ၈:၄၈-၄၉။